



ఆదివారం, మే 15 2025

మెదక్

పేజీలు :4 వెల రూ.:2 ఎడిటర్: సిహెచ్. శివకుమార్

సంపుటి 02

సంచిక 244

కెనడాలో జీ7 సదస్సు హాజరుకానున్న ప్రధాని మోదీ

న్యూ ఢిల్లీ. ప్రధాన మంత్రి నరేంద్ర మోదీ కెనడా పర్యటనలో ఎలాంటి మార్పు లేదని ప్రభుత్వ వర్గాలు తాజాగా వెల్లడించాయి. కెనడా లో రేపటి నుంచి మూడు రోజుల పాటు జీ7 శిఖరాగ్ర సదస్సు జరగనున్న విషయం తెలిసిందే. జూన్ 15 నుంచి 17 వరకు ఈ సదస్సు జరగనుంది. ఈ సదస్సులో పాల్గొనాల్సిందిగా ప్రధాని మోదీకి కెనడా నుంచి గతవారం ఆహ్వానం అందించింది. ఆ దేశ ప్రధాని మార్క్ థాటర్ ఫోన్ చేసి సదస్సుకు రావాల్సిందిగా ఆహ్వానించారు. అయితే, భారత్-కెనడా మధ్య నెలకొన్న విభేదాల కారణంగా జీ 7 సమ్మిట్కు ప్రధాని మోదీ దూరంగా ఉంటారన్న ఊహాగానాలు వెలువడ్డాయి. ఈ నేపథ్యంలో దీనిపై ప్రభుత్వ వర్గాలు క్లాటి ఇచ్చాయి.ప్రధాని కెనడా పర్యటనలో ఎలాంటి మార్పు లేదని స్పష్టం చేశాయి. సదస్సులో పాల్గొనాలని ప్రధాని నిర్ణయించుకున్నట్లు తెలిపాయి. ఈ సదస్సు కోసం ప్రధాని రేపు ఢిల్లీ నుంచి బయల్దేరి వెళ్తారని తెలిపాయి. కాగా, ప్రస్తుతం



ఇరాన్, ఇజ్రాయెల్ పరిణామాల నేపథ్యంలో జీ7 సదస్సు భారత్కు ఆహ్వానం అందుతోంది..

కీలకంగా మారింది. ఈ సదస్సులో ఇరాన్-ఇజ్రాయెల్ వివాదంపై ప్రధాని చర్చించే అవకాశం ఉన్నట్లు తెలిసింది. చర్చల ద్వారా ప్రస్తుత వివాదానికి పరిష్కారం చూపాలని మోదీ కోరనున్నట్లు సమాచారం. అంతేకాదు ఇటీవలే పాక్పై భారత్ చేపట్టిన ఆపరేషన్ సిందూర్ గురించి కూడా ప్రపంచ నాయకులతో ప్రధాని చర్చించనున్నట్లు తెలిసింది.జీ7 అంటే ?అత్యంత అధునాతన, పారిశ్రామికీకరణ చెందిన ఆర్థిక వ్యవస్థలు కలిగిన ఏడు దేశాల కూటమి. అమెరికా కెనడా, ఫ్రాన్స్, బ్రిటన్, జర్మనీ, ఇటలీ, జపాన్ సభ్యదేశాలు. జీ7 అనే పేరు సభ్య దేశాల సంఖ్యని సూచిస్తుంది. ఇందులో భారత్ సభ్యదేశం కాకపోయినా.. ఏటా ఈ సదస్సుకు

ఇతర రాష్ట్రాలకు తెలంగాణ రోల్మోడల్

-రాష్ట్ర ఐటీ, పరిశ్రమల శాఖ మంత్రి శ్రీధర్ బాబు

హైదరాబాద్. : దేశంలో ఇతర రాష్ట్రాలకు సంక్షేమం, అభివృద్ధిలో రోల్ మోడల్గా నిలుస్తున్న తెలంగాణతో కలిసి పని చేసేందుకు ముందుకు రావాలని పలు దేశాల ప్రతినిధులను రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు కోరారు. శుక్రవారం హైదరాబాద్లో ఐటీసీ ఆధ్వర్యంలో నిర్వహించిన 'గ్లోబల్ లీడర్స్ సమ్మిట్-2025'ను ఆయన లాంఛనంగా ప్రారంభించారు. అనంతరం ఆయన మాట్లాడుతూ.. మొదట్లో తెలంగాణ ఏర్పాటు అసాధ్యమన్నారుని.. అనతి కాలంలోనే రాష్ట్రం అనిస్టాపబుల్ అనే స్థాయికి ఎదిగిందని చెప్పారు.రాష్ట్ర జీడిపీ రూ.16.12 లక్షల కోట్లకు చేరిందని.. 10.1 శాతం వృద్ధి రేటుతో దేశ సగటు (9.9%)ను దాటేసిందని వివరించారు. తలసరి ఆదాయం రూ.3.79 లక్షలు అని.. ఇది దేశ సగటు కంటే 1.8 రెట్లు ఎక్కువ అని వెల్లడించారు. అంతర్జాతీయ భాగస్వామ్యాలతో తెలంగాణ పురోగతిని మరో అడుగు ముందుకు తీసుకెళ్లాలని తమ ప్రభుత్వం లక్ష్యంగా పెట్టుకుందని వివరించారు. ఆగ్లో ఇన్నోవేషన్, ఐఐ గవర్నెన్స్, స్మార్ట్ హెల్త్ సిస్టమ్స్, డిజిటల్ ఫార్మింగ్, ఫ్యూచర్ రెడీ ఎడ్యుకేషన్, సైస్టెనబుల్.



ఆ బాధ నాకు తెలుసు

నా తండ్రి కూడా: కేంద్రమంత్రి రామ్మోహన్



న్యూఢిల్లీ, జూన్ 14:అవ్వరాబాద్లో ఈనెల 12న జరిగిన ఎయిర్ ఇండియా విమాన ప్రమాద ఘటన తీవ్ర దిగ్భ్రాంతికి గురిచేసింది. ఈ దుర్ఘటనలో విమానంలో ఉన్న 242 మందిలో 241 మంది ప్రాణాలు కోల్పోగా.. ఒక్కరు

మాత్రం మృత్యుంజయుడిగా నిలిచారు. ఇక విమానం మెడికల్ కాలిజ్ హాస్పిటానికి దూసుకెళ్ళడంతో 33 మంది మెడికోలు కూడా ప్రాణాలు కోల్పోయారు. తాజాగా ఈ విమాన ప్రమాదంపై కేంద్ర పౌర విమానయాన శాఖ మంత్రి రామ్మోహన్ నాయుడు మీడియా సమావేశం నిర్వహించారు. ఈ సందర్భంగా కేంద్రమంత్రి మాట్లాడుతూ.. సీరియస్గా విమాన ప్రమాదంలో చనిపోయిన కుటుంబాలకు సంతాపం వ్యక్తం చేశారు. గడిచిన రెండు రోజులు భారంగా గడిచిందని.. ప్రమాదంలో ఎవరైనా చనిపోతే ఆ కుటుంబం అనుభవించే బాధ తనకు ప్రత్యేకంగా తెలుసన్నారు.నాకు భారతీయ బాధ తెలుసు. నా తండ్రి గతంలో రోడ్డు ప్రమాదంలో చనిపోయారు. విమాన

ప్రమాదం జరిగిన వెంటనే నేను సంఘటనా స్థలానికి చేరుకుని చర్యలు చేపట్టాం. ప్రమాదం స్థలాన్ని పరిశీలించాను. గుజరాత్ ప్రభుత్వం సహాయక చర్యలు చేపట్టింది. వీలైనంత సహాయక చర్యలు గుజరాత్ ప్రభుత్వం వెంటనే చేపట్టింది' అని తెలిపారు. పౌర విమానయాన శాఖ ఈ అంశాన్ని సీరియస్గా తీసుకుందన్నారు. ఈ ఘటనపై ఉన్నత స్థాయి కమిటీని ఏర్పాటు చేసినట్లు తెలిపారు. మెడికల్, ఫోరెన్సిక్, డివీలుతో పాటు ఐదుగురితో ఏబిఐ బృందాలను ఏర్పాటు చేశామన్నారు. బ్లాక్ బాక్స్ను ఇప్పటికీ స్వాధీనం చేసుకున్నామని.. మానుసందని తెలిపారు. బ్లాక్ బాక్స్లో ఉన్న సమాచారం రానున్న రోజుల్లో కీలకమని చెప్పుకొచ్చారు.

గచ్చిబాలి ఏబిజీ ఆస్పత్రికి కేసీఆర్

హైదరాబాద్. : మాజీ ముఖ్యమంత్రి, బీఆర్ఎస్ అధినేత కేసీఆర్ గచ్చిబౌలి ఏబిజీ ఆస్పత్రికి వెళ్లారు. గత కొంత కాలంగా జలుబుతో బాధపడుతున్నారని మాజీ సీఎం. ఈ క్రమంలో ఆరోగ్య పరీక్షల కోసం ఈరోజు (శనివారం) ఉదయం ఏబిజీ ఆస్పత్రికి వెళ్లారు. ఆయన వెంట కుటుంబసభ్యులు, మాజీ మంత్రి హరీష్ రావు, తదితరులు ఉన్నారు. నిన్ననే ఆస్పత్రికి వెళ్లి వైద్య పరీక్షలు చేయించుకున్న గులాబీ బాన్ ఈరోజు మరోసారి ఆస్పత్రికి వెళ్లారు. వైద్య పరీక్షలు పూర్తి అయిన తర్వాత నందీనగర్లోని నివాసానికి వెళ్లనున్నారు. ఐదు రోజుల పాటు నందీనగర్ నివాసంలో కేసీఆర్ ఉండనున్నారు. ప్రతి రెండు నెలలకు ఒకసారి కేసీఆర్ ఆస్పత్రికి వెళ్లి వైద్య పరీక్షలు చేయించుకుంటారు. గతంలో యశోదా ఆస్పత్రికి కేసీఆర్ తరచుగా వెళ్తుండేవారు. అయితే ఈసారి గచ్చిబౌలిలోని ఏబిజీ ఆస్పత్రికి వెళ్లారు. నిన్న సాయంత్రం



ఎర్రపల్లి ఫాంహౌస్లోని ఆయన నివాసం నుంచి హైదరాబాద్ వచ్చిన కేసీఆర్. ఏబిజీ ఆస్పత్రికి వెళ్లి వైద్యులను సంప్రదించారు. మళ్లీ ఈరోజు కూడా రావాల్సిందిగా వైద్యులు సూచించారు. వైద్యుల సూచనల మేరకు నేడు ఆస్పత్రికి వెళ్లి ఆరోగ్య పరీక్షలు చేయించుకున్నారు.గడిచిన ఏడాదిన్నర కాలంగా కేసీఆర్ ఎర్రపల్లి ఫాంహౌస్లోని ఆయన నివాసంలోనే

ఉంటు న్నారు. అందుబాటులో ఉండాలని వైద్యులు చెప్పిన నేపథ్యంలో బాంజం హిల్స్లోని నంది నగర్లోనే ఉండనున్నారు. ఇక కోకోశ్వరం కమిషన్ విచారణకు ఈనెల 11న మాజీ సీఎం హాజరైన విషయం తెలిసిందే. ఆ సమయంలో కూడా తనకు జలుబు ఉందని కమిషన్ చైర్మన్ పైర్స్ పీసీ ఫోషేకు చెప్పారు. ఓపెన్ కోర్టులో విచారణ వద్దని కేసీఆర్ కోరగా.. ఆయన వినతిని పరిగణలోకి తీసుకున్న కమిషన్ చైర్మన్ బహిరంగ విచారణను రద్దు చేశారు. ఇండోర్లోనే కేసీఆర్ను కమిషన్ ముఖాముఖీగా విచారించింది. ఇక అప్పటి నుంచి కూడా అనారోగ్యంతో కేసీఆర్ బాధపడుతున్నారు. ఈ క్రమంలో వైద్యపరీక్షల నిమిత్తం గచ్చిబౌలిలోని ఏబిజీ ఆస్పత్రికి మాజీ సీఎం కేసీఆర్ వెళ్లారు.

కేటీఆర్పై మరొక కేసు నమోదు.. ఎందుకంటే..

హైదరాబాద్: బీఆర్ఎస్ పర్సెన్ డెవలప్మెంట్, మాజీ మంత్రి కేటీఆర్పై సైబర్ క్రిమి పోలీస్ స్టేషన్లో కేసు నమోదు చేశారు. తెలంగాణ ముఖ్యమంత్రి రేవంత్ రెడ్డిపై అసచిత వ్యాఖ్యలపై ఇవాళ(శనివారం) కాంగ్రెస్ ఎమ్మెల్యే బల్లారి వెంకట్ ఫిర్యాదు చేశారు. కేటీఆర్ చేసిన వ్యాఖ్యలు, అలాగే సోషల్ మీడియాలో పోస్ట్ చేసిన వీడియోలను సైబర్ క్రిమి పోలీసులకు అందజేశారు.ముఖ్యమంత్రి రేవంత్ రెడ్డి పట్ల కేటీఆర్ మాట్లాడిన మాటలు అవమాన కరంగా ఉన్నాయని ఫిర్యాదు చేశారు. కేటీఆర్ వ్యాఖ్యలు సీఎం ప్రతిష్టను దెబ్బతీసే విధంగా ఉన్నాయని, సామాజిక శాంతిని భంగపరిచే విధంగా ఉన్నాయని బల్లారి వెంకట్ ఫిర్యాదులో తెలిపారు. ఈ కేసుపై తెలంగాణ రాజకీయాలు మరోసారి వేడెక్కిాయి. కేటీఆర్ చేసిన వ్యాఖ్యలు వివాదానికి దారి తీశాయి. రాజకీయ కక్ష్యలో భాగంగానే తమ నేతపై కేసులు పెడుతున్నారని బీఆర్ఎస్ నేతలు ఆరోపణలు చేస్తున్నారు.కేటీఆర్కు మరోసారి ఏసీబీ నోటీసులు..కాగా, కేటీఆర్కు మరోసారి ఏసీబీ అధికారులు నోటీసులు అందజేశారు. సోమవారం ఉదయం 10గంటలకు విచారణకు రావాలని ఏసీబీ కోరింది. ఫార్ములా ఈ రోన్లో డిసెంబర్ 29, 2024న ఎఫ్ఐఆర్ని ఏసీబీ నమోదు చేసింది. జనవరి 6వ తేదీన తన



లాయర్తో ఏసీబీ విచారణకు కేటీఆర్ వెళ్లారు. అయితే కేటీఆర్ని విచారించడానికి ఏసీబీ అధికారులు అనుమతించలేదు. జనవరి 8వ తేదీన ఏసీబీ విచారణకు కేటీఆర్ హాజరయ్యారు. 7గంటల పాటు ఏసీబీ ఆయనను విచారించింది. జనవరి 9వ తేదీన మరోసారి విచారణకు ఏసీబీ పిలిచింది. విచారణకు కొంత సమయం కావాలని కేటీఆర్ కోరారు. మే 28వ తేదీన విచారణకు హాజరుకావాలని కేటీఆర్కి ఏసీబీ నోటీసులు ఇచ్చింది. విదేశీ పర్యటన కారణంగా పర్యటన ముగిసిన తర్వాత వస్తానని కేటీఆర్ తెలిపారు. దీంతో సోమవారం ఉదయం 10గంటలకు విచారణకు రావాలని ఏసీబీ నోటీసులు ఇచ్చింది.

ఆధార్ యాజర్లకు గుడ్ న్యూస్

న్యూ ఢిల్లీ. దేశంలోని కోట్లాది మంది ఆధార్ కార్డ్ యాజర్లకు ఉదాయ్ మరోసారి భారీ ఉపశమనం కలిగింది. ఆధార్ కార్డులోని వివరాలను అప్డేట్ చేసుకునేందుకు గడువును మరోసారి పొడిగించింది. గతంలో జూన్ చేసిన ఉత్తర్వుల మేరకు ఆధార్ అప్డేట్కు చివరి తేదీ జూన్ 14 వరకు ఉండేది. కానీ, రాన్ని జూన్ 14 2026 వరకు పొడిగిస్తూ నిర్ణయం తీసుకున్నది. ఈ మేరకు సోషల్ మీడియా వేదికగా ఉదాయ్ ఈ విషయాన్ని వెల్లడించింది. దాంతో యాజర్లు మరో సంవత్సరం పాటు ఆధార్ తమ వివరాలను అప్డేట్ చేసుకునే సదుపాయం లభించనున్నది.



ఎమ్మెల్యే బిర్ల అయిలయ్య ఇంట్లో అనుమానాస్పద స్థితిలో వ్యక్తి మృతి

యాదగిరిగుట్ట: ఆలేరు కాంగ్రెస్ ఎమ్మెల్యే బిర్ల అయిలయ నివాసంలో అనుమానాస్పద స్థితిలో ఓ వ్యక్తి ఉరివేసుకుని మృతిచెందారు. గంధ మల్ల రవి అనే వ్యక్తి యాదగిరిగుట్ట పట్టణ లోని ఎమ్మెల్యే అయిలయ్య ఇంట్లోని పెంట్ హౌస్లో హతమయ్యారు. తాను ఉంటున్న గదిలోనే రవి ఉరి వేసుకుని బలవన్మరణం చెందారు. అయితే ఇరువలెనైనట్లు మరణించినట్లు సమాచారం. రెండు రోజు లుగా మృతుడి సొంత గ్రామమైన సైదాపురంలోనే ఉన్న అతను.. ఎమ్మెల్యే ఇంట్లోనే ఉరి వేసుకుని మృతి చెందడం పలు అనుమానాలకు తావిస్తున్నాయి. ఒకవేళ ఆత్మహత్యకు పాల్పడాలంటే సైదాపురంలోని గ్రామస్థులు అంటున్నారు. భార్యతో కలిసి గత కొన్నేళ్లుగా ఎమ్మెల్యే ఇంట్లో పని చేస్తున్నట్లు తెలుస్తోంది. కాగా, రాత్రికి రాత్రి రవి మృత దేహాన్ని భువనగిరి జిల్లా ప్రభుత్వ ఆసుపత్రికి తరలించారు. మృతదేహాన్ని అయిలయ్య సందర్శించారు.నిన్నక్షమాతంగా విచారణ



చేపట్టాలి.. బీఆర్ఎస్ డిమాండ్ స్థానిక ఎమ్మెల్యే బిర్ల అయిలయ్య ఇంట్లో గంధమల్ల రవి పలు కారణాలతో మృతి చెందిన ఘటనపై పలు అనుమానాలు వ్యక్తమవుతున్నాయని బీఆర్ఎస్ పార్టీ మండల అధ్యక్షుడు కర్ర వెంకటయ్య అన్నారు. ఆయన ఎందుకు ఉరివేసుకోవాల్సి వచ్చిందో అర్థం కావడం లేదు. రాత్రికి రాత్రే మృత దేహాన్ని భువనగిరికి ఎందుకు తరలించారని ప్రశ్నించారు. దీనిపై సమగ్ర విచారణ జరపాలని ప్రభుత్వాన్ని డిమాండు చేశారు. సీబీసీఐడి అధికారులతో విచారణ చేపట్టాలని ఆయన కోరారు

ఏపీ సీఎం చంద్రబాబుతో తెలుగు సిని పరిశ్రమప్రముఖుల కీలక భేటీ

అమరావతి: ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబు నాయుడుతో తెలుగు సిని పరిశ్రమ ప్రముఖులరేపు(ఆదివారం) సాయంత్రం 4 గంటలకు కలవనున్నారు. ఈ సమావేశంలో తెలుగు చిత్ర పరిశ్రమకు సంబంధించిన పలు కీలక అంశాలపై చర్చించనున్నారు. మొదట ఏపీ డిప్యూటీ సీఎం పవన్ కల్యాణ్ కలిసి మాట్లాడుతారు. ఆ తర్వాత పవన్తో పాటు చంద్రబాబు నివాసానికి సీని పెద్దలు వెళ్లనున్నారు. కూటమి ప్రభుత్వం అధికారంలోకి వచ్చిన తర్వాత ఒక్కసారైనా సీఎం చంద్రబాబుని కలిశారా అని సీని ప్రముఖులను ఇటీవల పవన్ కల్యాణ్ ప్రశ్నించారు.



థియేటర్ల బండ్ అంశానికి సంబంధించి పవన్ కల్యాణ్ సీరియస్ అయ్యారు.ఏసీబీ థియేటర్ల పరిస్థితి.. సదుపాయాలకు సంబంధించి డిజిటల్ రిపోర్ట్ ఇవ్వాలని సినిమాలోగ్రఫీశాఖ ఆదేశాలు జారీ. చేయడంతో అధికారులు రంగంలోకి దిగి పలు థియేటర్లలో తనిఖీలు నిర్వహించారు.

సీఎంపై కేసు పెట్టకూడదని బీఎన్ఎస్ఎస్ చట్టంలో ఎక్కడైనా ఉందా..?

: ఆర్ఎస్ ప్రతినిధి కుమార్
హైదరాబాద్ : తెలంగాణ ప్రభుత్వంతో పాటు రాష్ట్ర పోలీసుల తీరుపై బీఆర్ఎస్ సీనియర్ నేత ఆర్ఎస్ ప్రవీణ్ కుమార్ తీవ్రస్థాయిలో మండిపడ్డారు. 2025 జనవరి 28న ఫార్ములా ఈ కేసులో సీఎం రేపంత్ రెడ్డి పల్ల రాష్ట్రానికి రావాల్సిన వేలాది కోట్ల రూపాయల ఆదాయానికి గండి వడిందని నార్సింగ్ పోలీసు స్టేషన్లో ఫిర్యాదు చేశాను. కానీ ఇంత వరకు సీఎంపై ఎఫ్ఐఆర్ నమోదు కాలేదు. కనీసం పోలీసులు ఫిర్యాదుదారునైన తనను విచారించకుండానే కేసు క్లాజ్ చేశారని ఆర్ఎస్ ప్రవీణ్ కుమార్ గుర్తు చేశారు.సీఎం లేదా హైదరాబాద్లో మీద కేసు పెట్టకూడదని బీఎన్ఎస్ఎస్ చట్టంలో ఎక్కడైనా ఉందా? అని



ఆర్ఎస్ ప్రశ్నించారు. ఉల్టా.. చేయని నేరానికి, ఫార్ములా ఒక తుపైలే ఎఫ్ఐఆర్ నమోదు చేసి కేటీఆర్కు నోటీసుల మీద నోటీ సులు వంపుతున్నారు. ఎక్కడ పదితే ఆక్సర ఎఫ్ఐఆర్ నమోదు చేస్తున్నారు. ఇదిక్కడ న్యాయం? సీఎం కు ఒక రూల్.. సామాన్యులకు మరో రూల్..? అని ఆర్ఎస్ ప్రవీణ్ కుమార్ నిలదీశారు.

భారత్లో 7,400కి పెరిగిన కరోనా యాక్టివ్ కేసులు 87కు చేరిన మరణాలు

న్యూ ఢిల్లీ.భారత్లో కరోనా వైరస్ వ్యాప్తి కొనసాగుతోంది. నిత్యం వందల ాది కేసులు వెలుగు చూస్తున్నాయి. గత 24 గంటల్లో 200కి పైగా కొత్త కేసులు నమోదయ్యాయి.కేంద్ర ఆరోగ్య మంత్రిత్వ శాఖ డేటా ప్రకారం.. శుక్రవారం ఉదయం 8 గంటల నుంచి శనివారం ఉదయం 8 గంటల వరకూ దేశంలో 269 కొత్త కేసులు బయటపడ్డాయి. అత్యధికంగా కర్ణాటకలో 132 కేసులు వెలుగు చూశాయి. దీంతో దేశంలో యాక్టివ్ కేసుల సంఖ్య 7,400కి పెరిగింది. అత్యధికంగా కేరళ రాష్ట్రంలో 2,109 కేసులు యాక్టివ్ ఉన్నాయి. ఆ తర్వాత గుజరాత్లో 1,437, పశ్చిమ బెంగాల్లో 747, ఢిల్లీలో 672, మహారాష్ట్రలో 613, కర్ణాటకలో 527 కేసులు యాక్టివ్గా ఉన్నాయి.ఇక నిన్న ఒక్కరోజే తొమ్మిది మరణాలు సంభవించాయి.



మహారాష్ట్రలో నలుగురు, కేరళలో ముగ్గురు, రాజస్థాన్, తమిళనాడు రాష్ట్రాల్లో ఒక్కొక్కరు చొప్పున మొత్తం తొమ్మిది మంది మరణించారు. దీంతో ఈ ఏడాది జనవరి నుంచి ఇప్పటి వరకూ కరోనాతో మరణించిన వారి సంఖ్య 87కు పెరిగింది. ఇక కరోనా వైరస్ నుంచి కోలుకున్న వారి సంఖ్య 11 వేలు దాటింది. ఇప్పటి వరకూ 11,967 మంది వైరస్ నుంచి కోలుకున్నారు.

ఈఈ శ్రీధర్‌ను కస్టడికి కోరుతూ ఏసీబీ పిటిషన్

హైదరాబాద్ : ఆదాయానికి మించి ఆస్తులు ఉన్నాయనే అభియోగాలపై ఏసీబీ సు మేరకు సీటి పారదల శాఖ ఎగ్జిక్యూటివ్ ఇంజినీర్ నూనె శ్రీధర్ రిమాండ్‌లో ఉన్నట్లు తెలిసిందే. అయితే ఈఈ శ్రీధర్‌ను కస్టడికి ఇవ్వాలని కోరుతూ ఏసీబీ అధికారులు కోర్టులో పిటిషన్ దాఖలు చేశారు. రూ.150 కోట్లకు పైగా శ్రీధర్ అక్రమంగా ఆస్తులను కూడబెట్టినట్లుగా ప్రాథమికంగా సమాచారం. అక్రమాస్తుల కేసులో మరిన్ని వివరాలు రాబట్టాల్సి ఉందని.. వారం రోజుల పాటు శ్రీధర్‌ను విచారించేందుకు కస్టడికి ఇవ్వాలని ఏసీబీ కోరింది.మరికొందరి అధికారులపై ఏసీబీ ఆరా అక్రమాస్తుల కేసులో పట్టుబడిన కాళేశ్వరం ఈఈ శ్రీధర్ వ్యవహారంలో నంచలన విషయాలు వెలుగులోకి వచ్చాయని సమాచారం. దీంతో మరి కొంతమంది అధికారుల



పాత్రపై ఏసీబీ ఆరా తీస్తోంది. శ్రీధర్ అక్రమాలు, అవకతవకలు కాళేశ్వరం కమిషన్ చైర్మన్ రాహుల్ బొజ్జా దృష్టికి వెళ్లినట్లు తెలిసింది. మరోవైపు ఈఎన్‌సీ అనిల్, శ్రీధర్ సಂಬంధాలపైకూడాఏసీబీఆరా తీస్తుందని తెలుస్తోంది.

ఎల్లుండి ఇంటర్ అడ్వాన్స్డ్ ఫలితాలు

హైదరాబాద్ : ఇంటర్ అడ్వాన్స్డ్ సప్లిమెంటరీ పరీక్షల ఫలితాలు ఈనెల 16వ తేదీన విడుదల చేయనుంది. సోమవారం సాధ్యాహ్లాం ఫలితాలను విడుదల చేయనున్నట్లు ఇంటర్ బోర్డు కార్యదర్శి కృష్ణ ఆదిత్య ఓ ప్రకటనలో తెలిపారు. రాష్ట్ర వ్యాప్తంగా ఇంటర్ అడ్వాన్స్డ్ సప్లిమెంటరీ పరీక్షలు మే 22 నుంచి మే 29 వరకు నిర్వహించారు. ఫెయిల్ అయిన విద్యార్థులు సహా మార్కులు పెంచుకోవాలనుకునే విద్యార్థులు కూడా ఈ పరీక్షలు రాశారు. దీంతో ఈ సారి ఇంటర్ సప్లిమెంటరీ పరీక్షలు సంఖ్య భారీగా పెరిగింది.



రాష్ట్ర వ్యాప్తంగా ఏకంగా 4.2 లక్షల మంది విద్యార్థులు ఇంటర్మీడియట్ అడ్వాన్స్డ్ సప్లిమెంటరీ పరీక్షలకు హాజరయ్యారు.

ఇంతకీ డంపింగ్‌యార్డు రద్దు అయ్యేదెన్నడో.. 130వ రోజుకు నిరాహారదీక్షలు

ఘడిదల, జూన్ 14 : ప్యారానగర్ డంపింగ్‌యార్డుకు వ్యతిరేకంగా రిలే నిరాహారదీక్షలు చేస్తున్న రైతు జేపీసీ నాయకులు రాష్ట్ర ప్రభుత్వ తీరుపై మండిపడుతున్నారు. శనివారానికి 130వ రోజుకు చేరుకున్న రిలే నిరాహార దీక్షల్లో రైతు జేపీసీ నాయకులు మాట్లాడుతూ.. నల్లపల్లి గ్రామపంచాయతీ పరిధిలోని ప్యారానగర్ గ్రామశివారులో ఏర్పాటు జాబ్‌కున్న డంపింగ్‌యార్డు (ఎంసెడ్ బ్యాగు) రద్దు చేసేదెప్పుడో అని ఆవేదన వ్యక్తం చేస్తున్నారు.నాలుగు నెలలకుపైగా రిలే నిరాహార దీక్షలు చేస్తున్న రాష్ట్ర ప్రభుత్వానికి మనస్సు కరుగడం లేదని వాపోతున్నారు. ఇలాంటి మొండి వైఖరి ఉన్న రాష్ట్ర పాలకవర్గాన్ని ఎప్పుడు చూడలేదని ఆగ్రహం



వ్యక్తం చేస్తున్నారు. రైతుల గోద పట్టించుకోని సర్కారుకు భవిష్యత్‌లో మంచి గుణపాఠం మిగులుతుందని హెచ్చరించారు. ఇకవైరా సీఎం రేవంత్‌రెడ్డి సర్కారు మొండివైఖరిని విరమించుకుని అనుమతిచ్చిన డంపింగ్‌యార్డును రద్దు చేయాలని డిమాండ్ చేస్తున్నారు.

రాజీపడితే ఇరువర్గాలు గెలిచినట్టే : జడ్పీ కీర్తిచంద్రిక రెడ్డి

ఇల్లందు, జూన్ 14 : కక్షిదారులు క్షణికావేశంలో పెట్టుకున్న పోలీస్ కేసులు రాజీపడదగిన, మనోహర్ , గృహ హింస, చెక్ బౌన్స్, ప్రామిసరీ సీటు కేసుల్లో ఇరువర్గాలు కోర్టుకు వచ్చి రాజీ కుదుర్చుకున్నట్లైతే ఇరు వర్గాలు గెలిచినట్లే అవుతుందని ఇల్లందు ప్రిన్సిపల్ జూనియర్ సివిల్ జడ్జి దేవరపల్లి కీర్తిచంద్రిక రెడ్డి అన్నారు. జనీవారం ఉదయం స్టానిక ఇల్లందు ప్రిన్సిపల్ జూనియర్ సివిల్ జడ్జి కోర్టు అవరణలో జాతీయ లోక్ అదాలత్ కార్యక్రమాన్ని ఇల్లందు మండల న్యాయ సేవ సంస్థ ఆధ్వర్యంలో ఏర్పాటు చేశారు. ఈ కార్యక్రమానికి ఆమె ముఖ్య అతిథిగా హాజరై మాట్లాడారు. రాజీపడదగిన కేసుల్లో కక్షిదారుల రాజీపడితే ఎంతో విలువైన కాలాన్ని దబ్బును అదా చేసుకోవచ్చన్నారు. కక్షిదారులు పంతాలకు పోకుండా లోక్ అదాలత్ కార్యక్రమాన్ని సద్వినియోగం చేసుకోవాలని కోరారుఅనంతరం ఇల్లందు బార్



అసోసియేషన్ ఆధ్వర్యంలో జడ్పీ చేతుల మీదుగా కక్షిదారులకు మొక్కులు పంపిణీ చేశారు. విధిగా ప్రతి ఒక్కరూ మొక్కులు నాటి పర్యావరణాన్ని పరిరక్షించాలని తెలిపారు. ఈ కార్యక్రమంలో ఇల్లందు బార్ అసోసియేషన్ అధ్యక్షుడు కె.ఉమామహేశ్వరరావు, ప్రధాన కార్యదర్శి కీర్తి కార్తిక్, సీనియర్ న్యాయవాదులు పెద్దారె వెంకట సరస్వయ్య, పప్పుల గోపీనాథ్, దంతాల ఆనంద్, ఎస్.వెంకటేశ్వర్లు, జూనియర్ న్యాయవాదులు, పోలీస్ సిబ్బంది, కోర్టు సిబ్బంది, బ్యాంక్ సిబ్బంది పాల్గొన్నారు.

డ్రైనేజీ వ్యవస్థను మెరుగుపరిచేందుకు కృషి చేస్తా : కార్పొరేటర్ మెట్టు కుమార్ యాదవ్

పటాన్ చెరు, జూన్ 14 : పర్యాకాలంలో ప్రజలు అప్రమత్తంగా ఉండాలని, ప్రజలకు మౌళిక సదుపాయాలు కల్పించేందుకు తనవంతు కృషి చేస్తానని పటాన్‌చెరు కార్పొరేటర్ మెట్టు కుమార్ యాదవ్ తెలిపారు. శనివారం పటాన్ చెరు డివిజన్ పరిధిలో ఉన్న అంజేద్గర్ కాలనీలో పక్కరించి డ్రైనేజీ సమస్యను తెలుసుకున్నారు.కాలనీలడ్రైనేజీ వ్యవస్థ సక్రమంగా లేకపోవడంతో పలు చోట్ల నాలా జామ్ కావడం జరుగుతుందని ఈ సందర్భంగా కాలనీవాసులు తెలిపారు. నాలాలో చెత్త మురుగునీరు రోడ్లపై ప్రవహిస్తుందని దీంతో తీవ్ర ఇబ్బందులు పడుతున్నామన్నారు. డ్రైనేజీ సమస్యను పరిష్కరించేందుకు జీహెచ్‌ఎస్ఐ అధికారులతో మాట్లాడి సమీక్ష చేస్తామన్నారు.



డ్రైనేజీ వ్యవస్థను మెరుగుపరిచేందుకు తనవంతు కృషి చేస్తానని తెలిపారు.భారీ వర్షాలు పడే సమయంలో ప్రజలు అప్రమత్తంగా ఉండాలని, మరికీ కాలువల వద్ద జాగ్రత్తగా ఉండాలన్నారు. ప్రజల సమస్యను పరిష్కారం చేసేందుకు తన వంతు కృషి చేస్తానని మెట్టు కుమార్ యాదవ్ తెలిపారు.

మేరొసాలి గిట్ విచారణకు ప్రభాకర్ రావు

హైదరాబాద్, జూన్ 14: ఫోన్ ట్యాపింగ్ కేసులో ప్రధాన నిందితుడిగా ఉన్న ఎస్ఐబీ మాజీ చీఫ్ ప్రభాకర్ రావు సీట్ విచారణకు హాజరయ్యారు. ప్రముఖుల ఫోన్లు ట్యాప్ చేశారనే కేసులో ఇప్పటికే రెండుసార్లు ఆయనను సీట్ సుదీర్ఘంగా విచారించింది. ఈ క్రమంలో మరోసారి విచారణకు రావాల్సిందిగా సీట్ నోటీసులు పంపగా.. ఈరోజు (శనివారం) జూబ్లీహిల్స్ పోలీస్ స్టేషన్‌కు ప్రభాకర్ రావు చేరుకున్నారు. అనంతరం సీట్ విచారణ మొదలైంది.ఫోన్ ట్యాపింగ్ వ్యవహారంలో ప్రభాకర్ రావు అత్యంత కీలకంగా ఉన్నారు. ఆయన ఇచ్చిన ఆదేశాల మేరకే పనిచేశామంటూ కిందస్థాయి సిబ్బంది ప్రణీతీ రావు, రాధాకిషన్ రావు, తిరుపతి రావు, భుజంగరావు కన్నాషన్ స్టేట్‌మెంట్‌లో స్పష్టం చేశారు. గతంలో ఆరెన్జీ అయిన నిందితులు ఇచ్చిన స్టేట్‌మెంట్ అధారంగా ప్రభాకర్ రావును విచారించగా.. ఆయన పోలీసులకు సహకరించని పరిస్థితి. పోలీసులు అడుగుతున్న ప్రశ్నలకు ధాటవేసే ధోరణిలో వ్యవహరించినట్లు సమాచారం. గతంలో జరిగిన అంశాలు తనకు గుర్తు లేదంటూ విచారణ నుంచి తప్పుంచుకునే ప్రయత్నం చేస్తున్నట్లు తెలుస్తోంది. ఈ క్రమంలో ఇప్పటి వరకు విచారించిన



నిందితుల స్టేట్‌మెంట్‌ను ముందు ఉంచి ప్రభాకర్‌రావును విచారిస్తున్నారు సీట్ అధికారులు సాధారణ ఎన్నికల ఫలితాల అనంతరం ప్రభాకర్ రావు రాజీనామా చేసి వెళ్లిపోయారు. ఆ తరువాత నాలుగు గంటల వ్యవధిలోనే ఎస్ఐబీ కార్యాలయంలోని హార్డ్ డిస్కులు మాయం అయ్యాయి. ప్రణీతీ

రావు వీటన్నింటినీ కూడా ధ్వంసం చేసి మూసీలో వదేశారు. ఎవరి ఆదేశాల మేరకు ధ్వంసం చేశారని గతంలో ప్రణీతీ రావును విచారించగా ప్రభాకర్ రావు ఆదేశాల మేరకు ఇదంతా చేశానంటూ స్టేట్‌మెంట్ ఇచ్చారు. అయితే తాను ఎవరికీ ఆదేశాలు ఇవ్వలేదని ప్రభాకర్ రావు చెప్పకొచ్చా న్నారు. ఆదేశాలు ఇస్తే అందుకు సంబంధించిన ఉత్తర్వుల కాపీలను సూచించాలంటూ పోలీసులకే ఎదురు ప్రశ్నలు వేస్తున్న పరిస్థితి. అంతేకాకుండా ఫోన్ ట్యాపింగ్ కేసుకు సంబంధించి కీలక ప్రశ్నలు సంధించగా.. ఆయన మౌనం వహించినట్లు సమాచారం.ఈ క్రమంలో సీట్ కీలక నిర్ణయం తీసుకుంది. ఈ కేసులో నలుగురు నిందితులను ఒకచోట చేర్చి విచారించి ప్రభాకర్ రావు నుంచి సమాధానాలు రాబట్టాలని సీట్ భావిస్తున్నట్లు సమాచారం. ఇందులో భాగంగా ప్రభాకర్ రావుతో పాటు ప్రణీతీరావు, భుజంగరావు, తిరుపతిరావులను కూడా విచారించే అవకాశం ఉన్నట్లు తెలుస్తోంది.

హైదరాబాద్‌లో పోలీసుల ఆకస్మిక తనిఖీలు

హైదరాబాద్: తెలంగాణ రాష్ట్ర రాజధాని హైదరాబాద్ ఐటీ హబ్, స్టార్ట్ సీటీగా పేరుగాంచినప్పటికీ.. ఇటీవల డ్రగ్స్ కేసులు, మత్తుమందుల వినియోగం బాగా పెరిగిపోతున్నాయి. యువత వీటి బారిన పడి జీవితాలను కోల్పోతున్నారు. ముఖ్యంగా పబ్‌లు, క్లబ్‌లలో డ్రగ్స్ వినియోగం పెరిగిపోతోంది. ఈ క్రమంలో ఎన్‌ఓటీ మాదాపూర్ పోలీసులు శనివారం నిర్వహించిన తనిఖీలు సంచలనంగా మారాయి.భాగ్యనగరంలో ఎన్‌ఓటీ మాదాపూర్ పోలీసులు ఇవాళ(శనివారం) విస్తృత తనిఖీలు చేపట్టారు. గచ్చిబౌలిలోని పలు పబ్బులపై ఎన్‌ఓటీ పోలీసులు రెడ్స్ చేశారు. ఎన్‌ఓటీలో టెర్రిన్‌లలోని పబ్బుల్లో, క్లబ్ రోగ్, ప్రాట్‌హౌస్ పబ్‌లో పోలీసులు ఆకస్మిక తనిఖీలు చేశారు. ఈ రెడ్స్‌లో భాగంగా ఎన్‌ఓటీ పోలీసులు డ్రగ్స్ టెస్టులు నిర్వహించారు.



మొత్తం నలుగురికి గంజాయి పాజిటివ్‌గా తేలింది. గంజాయి

పాజిటివ్ వచ్చినవారిలో ప్రాట్ హౌస్ పబ్ డీజే ఫ్లేయర్ శివ ఉన్నారు.పోలీసులు కేసు నమోదు చేసి దర్యాప్తు జరుపుతున్నారు. పబ్ డీజే ఫ్లేయర్‌కి డ్రగ్స్ ఎక్కువీ నుంచి వచ్చాయి. ఎవరి దగ్గర కొనుగోలు చేశారు. ఇంకా ఎవరెవరు ఉన్నారనే కోణాల్లో పోలీసులు విచారణ చేస్తున్నారు. శివతో పాటు డ్రగ్స్ పాజిటివ్‌గా తేలిన మరో ముగ్గురిపై కూడా కేసులు నమోదు చేసి వారి సమాచారాన్ని కుటుంబ సభ్యులకు ఎన్‌ఓటీ మాదాపూర్ పోలీసులు తెలిపారు. డ్రగ్స్ బారిన పడి యువత జీవితాలను నాశనం చేసుకోవద్దని సూచించారు. డ్రగ్స్ గురించి ఎలాంటి

ఎమ్మెల్సీ కవిత ఎపిసోడ్‌పై కూనంనేని సాంబశివరావు షాకింగ్ కామెంట్స్

హనుమకొండ: బీఆర్ఎస్ ఎమ్మెల్సీ కలకుంట కవిత ఎపిసోడ్ ఇప్పుడు రాజకీయాల్లో ఒక కొత్త చర్చకు దారితీసింది. బీజేపీతో బీఆర్ఎస్ కలహతోతుందనే కవిత ప్రకటనపై పలువురు రాజకీయ నేతలు స్పందిస్తున్నారు. తాజాగా సీపీఐ రాష్ట్ర కార్యదర్శి, కొత్తగూడెం ఎమ్మెల్యే కూనంనేని సాంబశివరావు షాకింగ్ కామెంట్స్ చేశారు. కవిత ప్రకటనతో బీఆర్ఎస్, బీజేపీ పార్టీల మధ్య ఉన్న రహస్య ఒప్పందం బయటపడిందని అన్నారు. ఆంధ్రప్రదేశ్ రాజకీయాల్లో వైఎస్ షర్మిల స్థితిగతులు ఎలా ఉన్నాయో..తెలంగాణలో కవిత పరిస్థితి కూడా అలాగే ఉందని ఆయన విమర్శించారు. ఇవాళ(శనివారం) హనుమకొండలో కూనంనేని సాంబశివరావు పర్యటించారు. ఈ సందర్భంగా ఆయన మీడియాతో మాట్లాడారు.కాళేశ్వరం ప్రాజెక్ట్‌పై కూనంనేని సాంబశివరావు కీలక వ్యాఖ్యలు చేశారు. కాళేశ్వరం ప్రాజెక్ట్ పనికిరాదని చెప్పారు. కాళేశ్వరం ప్రాజెక్ట్‌ని రద్దు చేయాలని ప్రభుత్వాన్ని కోరారు. ప్రజల సామ్యును ఇకపై కాళేశ్వరం కోసం ఖర్చు చేయొద్దని సూచించారు. కేసీఆర్ అంటే



కాళేశ్వరం.. కాళేశ్వరం అంటే కేసీఆర్ అన్నట్లు ఇప్పుడు నేరు మూసుకున్నారని విమర్శించారు. కాళేశ్వరం ప్రాజెక్ట్ విషయంలో అన్ని తానే అన్ని కేసీఆర్ ఇప్పుడు తనకు సంబంధం లేదని ఎందుకు అంటున్నారని ప్రశ్నల వర్షం కురిపించారు. మహారాష్ట్ర పర్యటన ఇప్పటిదని మాజీ మంత్రి హరీష్‌రావు అంటున్నారని

చెప్పారు. గతంలో 140మీటర్ల ఎత్తులో తుమ్మిడిపాడ్లి దగ్గర ప్రాజెక్ట్ కట్టాలని తాము డిమాండ్ చేశామని గుర్తుచేశారు. కాళేశ్వరం నిర్మించాక ఒక చుక్కనీరు అదనంగా ఎందుకు ఇవ్వలేదని నిలదీశారు. పంటలకు వచ్చేవి ఎల్లంపల్లి నీళ్లనే స్పష్టం చేశారు కూనంనేని సాంబశివరావు.కేంద్ర ప్రభుత్వం మానవ హక్కులను ఉల్లంఘిస్తోందని కూనంనేని సాంబశివరావు మండిపడ్డారు. కమ్యూనిస్టుల మృతదేహాలను చూసి కేంద్రం భయపడుతోందని చెప్పారు. పోలీసుల కాల్యుల్లో చనిపోయిన మావోయిస్టు అగ్రనేత నంబాల కేశవరావు మృతదేహాన్ని వారి కుటుంబ సభ్యులకు ఇవ్వకపోవడం దారుణమని అన్నారు. పేదలు లేని దేశంగా ఇండియాని చూడాలని మాజీ ప్రభుత్వం కుట్ర చేస్తోందని ఆరోపించారు. నెలకు రూ.8 వేల ఆదాయం ఉంటే ధనికులు ఎలా అవుతారని ప్రశ్నించారు. పేదలను మోడి ప్రభుత్వం దగా చేస్తోందని ఫైర్ అయ్యారు. నెలకు రూ. 20వేల ఆదాయం ఉన్నా కూడా పేదవారానినే పరిగణించాలని కూనంనేని సాంబశివరావు కోరారు.

జూబ్లీహిల్స్‌లో మరింత పెరగనున్న ఓటర్లు.. తుది జాబితాపై ఎన్నికల అధికారుల కసరత్తు

జూబ్లీహిల్స్, జూన్ 14: జూబ్లీహిల్స్ అసెంబ్లీ నియోజకవర్గ తుది ఓటరు జాబితా సిద్ధం చేసేందుకు ఎన్నికల అధికారులు చర్యలు తీసుకుంటున్నారు. ఈ మేరకు జీహెచ్‌ఎస్ఐ అడిషనల్ కమిషనర్ (ఎలక్షన్) మంగళాయారు గత రెండు రోజులుగా క్షేత్రస్థాయిలో అధికారులతో కలిసి నియోజకవర్గ వ్యాప్తంగా పర్యటిస్తున్నారు. జూబ్లీహిల్స్ ఎమ్మెల్యే మాగంటి గోపినాథ్ అకాల మరణంతో త్వరలో ఇక్కడ ఉప ఎన్నికలు జరుగునున్న నేపథ్యంలో ఓటరు జాబితా పై నల్ వల్లికేషన్ త్వరలో ప్రకటించనున్నారు. నోటిఫికేషన్ ఎప్పుడు వచ్చినా ఎన్నికలను సమర్పవంతంగా నిర్వహించేందుకు ముందస్తు కార్యాచరణ సిద్ధం చేస్తున్నారు.యూనుస్‌గూడలోని జీహెచ్‌ఎస్ఐ 19వ సర్కిల్ కార్యాలయంలో ఈఆర్ఓ జాకీయా సుల్తానా ఆధ్వర్యంలో ఏఆర్‌వో, ఖైరతాబాద్ తహసీల్దార్ సయ్యాముద్దీన్ ఇతర ఏఈఆర్‌వోలు బూత్ స్థాయి ఎన్నికల అధికారులతో సమీక్షలు నిర్వహిస్తున్నారు. ప్రతివారం రాజకీయ పార్టీలతో అతిలపక్ష సమావేశాలు నిర్వహిస్తూ పారదర్శక ఓటర్ జాబితాను సిద్ధం



చేసేందుకు కసరత్తు చేస్తున్నారు. ఇందులో భాగంగా జూబ్లీహిల్స్ ఎలక్టోరల్ రిజిస్ట్రేషన్ ఆఫీసర్ (ఈఆర్ఓ), యూనుస్‌గూడ సర్కిల్ డిప్యూటీ కమిషనర్ జాకీయ సుల్తానా ఆధ్వర్యంలో తుది ఓటరు జాబితా సిద్ధం చేసే పనిలో అధికారులు నిమగ్నమయ్యారు. జూబ్లీహిల్స్ అసెంబ్లీ నియోజకవర్గంలో బూత్ స్థాయిలో ఓటరు జాబితా ప్రక్షాళనపై అధికారులు దృష్టి సారించారు. బీఆర్ఎస్ ప్రభుత్వ హయాంలో డబుల్ టెడ రూమ్ ఇళ్ల కేటాయింపుతో

ఇప్పటికే ఇక్కడి నుంచి తరలి వెళ్లిన వారితో పాటు వివిధ కారణాలతో నియోజకవర్గాన్ని వదిలి వెళ్లిన వారి పేర్లు.. మృతి చెందిన వారి పేర్లను ఓటరు జాబితా నుంచి తొలగించడం చేస్తున్నారు. అంతేకాకుండా ప్రతి ఏడాది జనవరి, ఏప్రిల్, జూలై, అక్టోబర్ 1 వ తేదీకి 18 ఏండ్లు నిండిన వారి నుంచి ఆన్ లైన్, ఆఫ్ లైన్ లలో దరఖాస్తు లు స్వీకరిస్తూ నాలుగు సార్లు ఓటరు నమోదును చేపడుతున్న ఎన్నికల అధికారులు కొత్త ఓటర్ల పై దృష్టి పెడుతున్నారు. ఈ ఏడాది ఇప్పటి వరకు వచ్చిన దరఖాస్తుల పరిశీలన ముమ్మరంగా చేపడుతున్నారు.జూబ్లీహిల్స్ లో 3,90,864 మంది ఓటర్లు..జూబ్లీహిల్స్ అసెంబ్లీ నియోజకవర్గంలో 329 పోలింగ్ బూత్‌ల పరిధిలో 3,90,864 మంది ఓటర్లు ఉన్నారు. అందులో 2,03,406 పురుషులు, 1,87,434 మంది మహిళలు, 24 మంది ఇతరులు ఉన్నారు. జూబ్లీహిల్స్‌లోని అన్ని పోలింగ్ బూత్‌ల పరిధిలో పక్కా ఓటరు జాబితా సిద్ధం చేసేందుకు అధికారులు కసరత్తు చేస్తున్నారు. ఎన్నికల నోటిఫికేషన్ వచ్చే వరకు ఓటరు నమోదు.. సవరణలు

కేసుల సత్వర పరిష్కారానికి రాజయే మార్గం

మహబూబాబాద్: కక్షిదారులు తమ కేసులను రాజీమార్గం ద్వారా పరిష్కరించుకోవాలని జిల్లా కోర్టు మహమ్మద్ రఫీ అన్నారు. శనివారం మహబూబాబాద్ జిల్లా కోర్టులో నిర్వహించిన జాతీయ లోక్ అదాలత్ కార్యక్రమంలో ఆయన మాట్లాడారు. ప్రజలు క్షణికావేశంలో గొడవలు, ఘర్షణలకు దిగి తమ అమూల్యమైన సమయ ున్నీ వృధా చేసుకోకూడదని సూచించారు. చిన్న విషయాలకే పోలీస్ స్టేషన్లకు వెళ్లి కేసులు పెట్టి ఇబ్బందులకు గురికావద్దని హెచ్చరించారు. భార్యభర్తల కేసులు, కుటుంబ తగాదాలు, భూములకు సంబంధించిన విషయాలను రాజీమార్గంలో పరిష్కరించుకునే చక్కని అవకాశం ఉందని, దీనిని కక్షిదారులు సద్వినియోగం చేసుకోవాలన్నారు. ఈ కార్యక్రమంలో ప్రిన్సిపల్ సీనియర్ స్వామి, మురారి,



కృష్ణతేజ్, న్యాయవాదులు పాల్గొన్నారు.రాజీ మార్గంలో కేసులను

ఎమ్మెల్యే పల్లె త్వరగా కోలుకోవాలని ప్రత్యేక పూజలు

బచ్చన్నపేట, జూన్ 14 : ఎర్రపల్లి కేసీఆర్ వ్యవసాయ క్షేత్రంలో గాయపడి సోమజగూడలోని యశోద హాస్పిటల్‌లో చికిత్స పొందుతున్న జనగామ ఎమ్మెల్యే పల్లె రాజేశ్వర్ రెడ్డి త్వరగా కోలుకోవాలని ఆ నియోజకవర్గ ప్రజలు కోరుకుంటున్నారు. ఈ నేపథ్యంలో కట్నూరు రాజరాజేశ్వర స్వామి దేవాలయంలో వీఎస్ఆర్ నగర్ మాజీ సర్పంచ్ కోనేటి స్వామి ఆధ్వర్యంలో బీఆర్ఎస్ నాయకులు ప్రత్యేక పూజలు నిర్వహించారు.ఈ సందర్భంగా కోనేటి స్వామి మాట్లాడుతూ.. శ్రీ రాజరాజేశ్వర స్వామి కృపతో పల్లె రాజేశ్వర్ రెడ్డి త్వరగా కోలుకోని



ప్రజాక్షేత్రంలోకి రావాలని ఆకాంక్షించారు. జనగామ నియోజకవర్గ ప్రజల అభివృద్ధి కోసం నిత్యం పరితపించే నాయకుడు విద్యా ప్రదాత, ఆరోగ్య ప్రదాత జనగామ ఎమ్మెల్యే పల్లె రాజేశ్వర్ రెడ్డికి నియోజకవర్గ ప్రజల దీవెనలు ఎల్లప్పుడూ ఉంటాయన్నారు. త్వరగా కోలుకోని ప్రజల ముందుకు రావాలని భగవంతుని వేడుకుంటున్నామన్నారు. కార్యక్రమంలో యువజన సంఘం అధ్యక్షులు కళ్యాణం ధనంజయ్, కోనేటి సరేష్, శ్రీరాములు వారి, యోగారం జిల్లా శ్రీకాంత్, రజనీకాంత్, నరసింహులు, భాను తదితరులు పాల్గొన్నారు

